

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ
ಶ್ರೀ ರಂಗನಾಥದಿವ್ಯಮಣಿಪಾದುಕಾಭ್ಯಾಂ ನಮಃ

ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ ಕೃತಿಷು
ಶ್ರೀರಂಗನಾಥಪಾದುಕಾಸಹಸ್ರೇ

॥ ಚಿತ್ರಪದ್ಧತಿಃ ತ್ರಿಂಶೀ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀ ರಂಗನಾಥದಿವ್ಯಮಣಿಪಾದುಕಾಭ್ಯಾಂ ನಮಃ

|| ಚಿತ್ರಪದ್ಧತಿಃ ತ್ರಿಂಶೀ ||

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |

ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಪ್ರತಿಷ್ಠಾಂ ಸರ್ವಚಿತ್ರಾಣಾಂ ಪ್ರಪದ್ಯೇ ಮಣಿಪಾದುಕಾಂ |

ವಿಚಿತ್ರಜಗದಾಧಾರೋ ವಿಷ್ಣುರ್ಯತ್ರ ಪ್ರತಿಷ್ಠಿತಃ || 30.1 ||

ಶೃಣು ತೇ ಪಾದುಕೇ ! ಚಿತ್ರಂ ಚಿತ್ರಾಭಿರ್ಮಣಿಭಿರ್ವಿಭೋಃ |

ಯುಗಕ್ರಮಭುವೋ ವರ್ಣಾನ್ ಯುಗಪದ್ವಹಸೇ ಸ್ವಯಂ || 30.2 ||

ಸುರಾಸುರಾರ್ಚಿತಾ ಧನ್ಯಾ ತುಂಗಮಂಗಳಪಾಲಿಕಾ |

ಚರಾಚರಾಶ್ರಿತಾ ಮಾನ್ಯಾ ರಂಗಪುಂಗವಪಾದುಕಾ || 30.3 ||

ಪದ್ಮೇವ ಮಂಗಳಸರಿತ್ ಪಾರಂ ಸಂಸಾರಸಂತತೇಃ |

ದುರಿತಕ್ಷೇಪಿಕಾ ಭೂಯಾತ್ ಪಾದುಕಾ ರಂಗಭೂಪತೇಃ || 30.4 ||

ಅನನ್ಯಶರಣಃ ಸೀದನ್ ಅನಂತಕ್ಷೇಶಸಾಗರೇ |

ಶರಣಂ ಚರಣತ್ರಾಣಂ ರಂಗನಾಥಸ್ಯ ಸಂಶ್ರಯೇ || 30.5 ||

ಪ್ರತಿಭಾಯಾಃ ಪರಂ ತತ್ತ್ವಂ ಬಿಭ್ರತೀ ಪದ್ಮಲೋಚನಂ |

ಪಶ್ಚಿಮಾಯಾಮವಸ್ಥಾಯಾಂ ಪಾದುಕೇ ! ಮುಹ್ಯತೋ ಮಮ || 30.6 ||

ಯಾಮಃ ಶ್ರಯತಿ ಯಾಂ ಧತ್ತೇ ಯೈನ ಯಾತ್ಯಾಯ ಯಾಚ್ಛ ಯಾ |

ಯಾಸ್ಯ ಮಾನಾಯ ಯೈ ವಾನ್ಯಾ ಸಾ ಮಾಮವತು ಪಾದುಕಾ || 30.7 ||

ಚರ್ಯಾ ನಃ ಶೌರಿಪಾದು ! ತ್ವಂ ಪ್ರಾಯಶ್ಚಿತ್ತೇಷ್ಟನುತ್ತಮಾ |
ನಿವೇಶ್ಯಸೇ ತತಃ ಸದ್ಭಿಃ ಪ್ರಾಯಶ್ಚಿತ್ತೇಷ್ಟನುತ್ತಮಾ || 30.8 ||

ರಾಮಪಾದಗತಾ ಭಾಸಾ ಸಾ ಭಾತಾ ಗದಪಾಮರಾ |
ಕಾದುಪಾನಂಚ ಕಾಸಹ್ಯಾ ಹ್ಯಾಸ ಕಾಂಚನಪಾದುಕಾ || 30.9 ||

ಬಾಢಾಘಾಳೀಯಾಟತುಚ್ಛೇ ಗಾಢಾಭಾನಾಯ ಫುಲ್ಲಖೇ |
ಸಮಾಧೌ ಶರಜಿಚ್ಛೂಡಾಂ ವೃಣೋಷಿ ಹರಿಪಾದುಕೇ ! || 30.10 ||

ಸಾ ಭೂಪಾ ರಾಮಪಾರಸ್ಥಾ ವಿಭೂಪಾಸ್ತಿಸಪಾರತಾ |
ತಾರಪಾ ಸಕೃಪಾ ದುಷ್ಟಿಪೂರಪಾ ರಾಮಪಾದುಕಾ || 30.11 ||

ಕಾರಿಕಾ ನ ನ ಯಾತ್ರಾಯಾ ಯಾ ಗೇಯಾಽಸ್ಯಸ್ಯ ಭಾನುಭಾ |
ಪಾದಪಾ ಹಹ ಸಿದ್ಧಾಸಿ ಯಜ್ಞಾಯ ಮಮ ಸಾಂಜಸಾ || 30.12 ||

ಸರಾಘವಾ ಶ್ರುತೌ ದೃಷ್ಟ್ವಾ ಪಾದುಕಾ ಸನೃಪಾಸನಾ |
ಸಲಾಘವಾ ಗತೌ ಶ್ಲಿಷ್ಟ್ವಾ ಸ್ವಾದುರ್ಮೇ ಸದುಪಾಸನಾ || 30.13 ||

ಕಾವ್ಯಾಯಾಸ್ಥಿತ ಮಾವರ್ಗ ವ್ಯಾಜಯಾತಗಮಾರ್ಗಕಾ |
ಕಾಮದಾ ಜಗತಃ ಸ್ಥಿತ್ಯೈ ರಂಗಪುಂಗವಪಾದುಕಾ || 30.14 ||

ಸುರಕಾರ್ಯಕರೀ ದೇವೀ ರಂಗಧುರ್ಯಸ್ಯ ಪಾದುಕಾ |
ಕಾಮದಾ ಕಲಿತಾದೇಶಾ ಚರಂತೀ ಸಾಧುವರ್ತಮಸು || 30.15 ||

ಭರತಾರಾಧಿತಾಂ ತಾರಾಂ ವಂದೇ ರಾಘವಪಾದುಕಾಂ |
ಭವತಾಪಾಧಿತಾಂತಾನಾಂ ವಂದ್ಯಾಂ ರಾಜೀವಮೇದುರಾಂ || 30.16 ||

ಕಾದುಪಾಸ್ಯಸದಾಲೋಕಾ ಕಾಲೋದಾಹೃತದಾಮಕಾ |
ಕಾಮದಾಽಧ್ವರಿರಂಸಾಕಾಸಾ ರಂಗೇಶಪಾದುಕಾ || 30.17 ||

ಪಾಪಾಕೂಪಾರಪಾಳೀಪಾ ತ್ರಿಪಾದೀಪಾದಪಾದಪಾ |
ಕೃಪಾರೂಪಾ ಜಪಾಲಾಪಾ ಸ್ವಾಪಾ ಮಾಪಾನ್ಮೃಪಾಧಿಪಾ || 30.18 ||

ಸ್ಥಿರಾಗಸಾಂ ಸದಾರಾಧ್ಯಾ ವಿಹತಾಕತತಾಮತಾ |
ಸತ್ಪಾದುಕೇ ! ಸರಾಸಾ ಮಾ ರಂಗರಾಜಪದಂ ನಯ || 30.19 ||

ಸ್ಥಿತಾ ಸಮಯರಾಜತ್ವಾ ಗತರಾ ಮಾದಕೇ ಗವಿ |
ದುರಂಹಸಾಂ ಸನ್ನತಾದಾ ಸಾಧ್ಯಾತಾಪಕರಾಸರಾ || 30.20 ||

ಲೋಕತಾರಾಕಾಮಚಾರಾ ಕವಿರಾಜದುರಾವಚಾ |
ತಾರಾ ಗತೇ ಪಾದರಾಸಮ ರಾಜತೇ ರಾಮಪಾದುಕಾ || 30.21 ||

ಜಯಾಮಪಾಪಾಮಯಾ ಜಯಾಮಹೇ ದುದುಹೇ ಮಯಾ |
ಮಹೇಶಕಾಕಾಶಹೇಮ ಪಾದುಕಾಸಮಮಕಾದುಪಾ || 30.22 ||

ಪಾಪಾದಪಾಪಾದಪಾಪಾ ಪಾದಪಾದದಪಾದಪಾ |
ದಪಾದಪಾಪಾದಪಾದ ಪಾದಪಾದದಪಾದಪಾ || 30.23 ||

ಕೋಪೋದ್ವೇಪಕಪಾಪೇಽಪಿ ಕೃಪಾಪಾಕೋಪಪಾದಿಕಾ |
ಪೂದಪಾದೋದಕಾಪಾದೋದ್ವೇಪಿಕಾ ಕಾಽಪಿ ಪಾದುಕಾ || 30.24 ||

ತತಾತತ್ತಾತಿತತ್ತೇತಾ ತಾತತೀತೇತಿತಾತಿತುತ್ |
ತತ್ತತ್ತತ್ತಾತಿತತಾ ತತೇತಾತೇತತಾತುತಾ || 30.25 ||

ಯಾಯಾಯಾಯಾಯಾಯಾಯಾಯಾ -
ಯಾಯಾಯಾಯಾಯಾಯಾಯಾಯಾ |
ಯಾಯಾಯಾಯಾಯಾಯಾಯಾಯಾ
ಯಾ ಯಾ ಯಾ ಯಾ ಯಾ ಯಾ ಯಾ ಯಾ || 30.26 ||

ರಘುಪತಿಚರಣಾವನೀ ತದಾ
ವಿರಚಿತಸಂಚರಣಾ ವನೀಪಥೇ |
ಕೃತಪರಿಚರಣಾ ವನೀಪಕೈಃ
ನಿಗಮಮುಖೈಶ್ಚ ರಣಾವನೀಗತಾ || 30.27 ||

ದತ್ತಕೇಳಿಂ ಜಗತ್ಕಲ್ಪನಾನಾಟಿಕಾ
 ರಂಗಿಣಾ ರಂಗಿಣಾ ರಂಗಿಣಾ ರಂಗಿಣಾ |
 ತಾದೃಶೇ ಗಾಧಿಪುತ್ರಾದ್ವರೇ ತ್ವಾಂ ವಿನಾ
 ಪಾದುಕಾ ಪಾದುಕಾ ಪಾದುಕಾ ಪಾದುಕಾ || 30.28 ||

ಪಾದಪಾಪಾದಪಾಪಾದಪಾಪಾದಪಾ
 ಪಾದಪಾಪಾದಪಾಪಾದಪಾಪಾದಪಾ |
 ಪಾದಪಾಪಾದಪಾಪಾದಪಾಪಾದಪಾ -
 ಪಾದಪಾಪಾದಪಾಪಾಪಾದಪಾಪಾದಪಾ || 30.29 ||

ಸಾಕೇತತ್ರಾಣವೇಳಾಜನಿತತನಿಜ ಪ್ರಾಂಕಣ ಶ್ರೀಪ್ರಭಾಸಾ
 ಸಾಭಾ ಪ್ರಶ್ರೀರಟವ್ಯಾಮಿಯಮಮಮಯಮಿವ್ಯಾಪದುಚ್ಛೇದಿಲಾಸಾ |
 ಸಾಲಾದಿಚ್ಛೇದತಿಗ್ಮಾಹವರುರುರುವಹ ಪ್ರೀಕರಸ್ಯಾಮರಾಸಾ -
 ಸಾ ರಾಮಸ್ಯಾಂಘ್ರಿಮಭ್ಯಾಜತಿ ನ ನ ನತಿಜಸ್ಥೂಲಮುತ್ರಾತಕೇ ಸಾ || 30.30 ||

ರಮ್ಯೇ ವೇಶ್ಮನಿ ಪಾಪರಾಕ್ಷಸಭಿದಾಸ್ವಾಸಕ್ತಧೀನಾಯಿಕಾ
 ನಂತುಂ ಕರ್ಮಜದುರ್ಮದಾಲಸಧಿಯಾಂ ಸಾ ಹಂತ ನಾಧೀಕೃತಾ |
 ಸದ್ವಾಟಿಭ್ರಮಿಕಾಸು ತಾಪಸತಪೋವಿಸ್ರಂಭಭೂಯಂತ್ರಿಕಾ
 ಕಾಚಿತ್ಸ್ವೈರಗಮೇನ ಕೇಳಿಸಮಯೇ ಕಾಮವ್ರತಾ ಪಾದುಕಾ || 30.31 ||

ಶ್ರೀಸಂವೇದನಕರ್ಮಕೃದ್ವಸು ತವ ಸ್ಯಾಮೃದ್ಧಧೈರ್ಯಸ್ಫುಟಃ
 ಶ್ರೀಪಾದಾವನಿ ವಿಸ್ತೃತಾಸಿ ಸುಖಿನೀ ತ್ವಂ ಗೇಯಯಾತಾಯನಾ |
 ವೇದಾಂತಾನುಭವಾತಿಪಾತಿಸುತನುಃ ಸಾಂದ್ರೇಡ್ಯಭಾವಪ್ರಥೇ -
 ಽಂಕಸ್ಥಾ ಚಾಚ್ಯುತದಿವ್ಯದಾಸ್ಯಸುಮತಿಃ ಪ್ರಾಣಸ್ಥಸೀತಾಧನ ! || 30.32 ||

ಕನಕಪೀಠನಿವಿಷ್ಟತನುಸ್ತದಾ ಸುಮತಿದಾಯಿನಿಜಾನುಭವಸ್ಮೃತಾ |
 ವಿಧಿಶಿವಪ್ರಮುಖೈರಭಿವಂದಿತಾ ವಿಜಯತೇ ರಘುಪುಂಗವಪಾದುಕಾ || 30.33 ||

ದೀನಗೋಪೀಜನಿಕ್ಲಿಷ್ಟಭೀನುತ್ ಸದಾ
 ರಾಮಪಾದಾವನಿ ! ಸ್ವಾನುಭಾವಸ್ಥಿತಾ |

ಏಧಿ ಮೇಽವಶ್ಯಮುತ್ತಾರಭಾವಶ್ರಿತಾ

ತೇಜಸಾ ತೇನ ಘುಷ್ಟಿಂ ಗತಾ ಪಾಲಿಕಾ || 30.34 ||

ಧಾಮನಿರಾಕೃತತಾಮಸಲೋಕಾ

ಧಾತೃಮುಖೈರ್ವಿನತಾ ನಿಜದಾಸೈಃ |

ಪಾಪಮಶೇಷಮಪಾಕುರುಷೇ ಮೇ

ಪಾದು ! ವಿಭೂಷಿತರಾಘವಪಾದಾ || 30.35 ||

ಕೃಪಾನಘತ್ರಾತಸುಭೂರದುಷ್ಟಾ

ಮೇಧ್ಯಾ ರುಚಾ ಪಾರಿಷದಾಮಭೂಪಾ |

ಪಾದಾವನಿ ! ಸ್ನಾನಸುಖೈರ್ನ ತೃಪ್ತಾ

ಕಾಂತ್ಯಾ ಸಮೇತಾಧಿಕೃತಾಽನಿರೋಧಾ || 30.36 ||

ಸಾರಸಸೌಖ್ಯಸಮೇತಾ ಖ್ಯಾತಾ ಪದಪಾ ಭುವಿ ಸ್ವಾಜ್ಞಾ |

ಸಾಹಸಕಾರ್ಯವನಾಶಾ ಧೀರಾ ವಸುದಾ ನವನ್ಯಾಸಾ || 30.37 ||

ಸಾನ್ಯಾಽವನದಾ ಸುವರಾಽಧೀಶಾನಾ ವರ್ಯಕಾ ಸಹಸಾ |

ಜ್ಞಾ ಸ್ವಾ ವಿಭುಪಾದಪತಾಖ್ಯಾತಾ ಮೇ ಸಖ್ಯಸೌ ಸರಸಾ || 30.38 ||

ತಾರಸ್ಥಾರತರ ಸ್ವರರಸಭರರಾ ಸಾ ಪದಾವನೀ ಸಾರಾ |

ಧೀರಸ್ವೈರಚರಸ್ಥಿರ ರಘುಪುರ ವಾಸರತಿ ರಾಮಸವಾ || 30.39 ||

ಚರಮಚರಂ ಚ ನಿಯಂತುಃ ಚರಣಾವನಿದಂಪರೇತರಾ ಶೌರೇಃ |

ಚರಮಪುರುಷಾರ್ಥಚಿತ್ರೌ ಚರಣಾವನಿ ! ದಿಶಸಿ ಚತ್ವರೇಷು ಸತಾಂ || 30.40 ||

|| ಇತಿ ಶ್ರೀಕವಿತಾರ್ಕಿಕಸಿಂಹಸ್ಯ ಸರ್ವತಂತ್ರಸ್ವತಂತ್ರಸ್ಯ
ಶ್ರೀಮದ್ವೇಂಕಟನಾಥಸ್ಯ ವೇದಾಂತಾಚಾರ್ಯಸ್ಯ ಕೃತಿಷು
ಶ್ರೀರಂಗನಾಥಪಾದುಕಾಸಹಸ್ರೇ ಚಿತ್ರಪದ್ಧತಿಃ ತ್ರಿಂಶೀ ||

ಕವಿತಾರ್ಕಿಕಸಿಂಹಾಯ ಕಲ್ಯಾಣಗುಣಶಾಲಿನೇ |

ಶ್ರೀಮತೇ ವೇಂಕಟೇಶಾಯ ವೇದಾಂತಗುರವೇ ನಮಃ ||